
संख्या -एल ०जी०-24 /2018-285 / लेज ० -- झारखंड विधान सभा का निम्नलिखित अधिनियम , जिसपर 
माननीया राज्यपाल दिनांक-19 /09/ 2019 को अनुमति दे चूँकि है, इसके द्वारा सर्वसाधारण की सूचना के लिए 
प्रकाशित किया जाता है | 

झारखण्ड पदों एवं सेवाओं की रिक्तियों में आरक्षण 
( अनुसूचित जातियों, अनुसूचित जनजातियों एवं पिछड़े वर्गों के लिए ) ( संशोधन ) अधिनियम , 2019 

( झारखण्ड अधिनियम -13, 2019) 


विषय सूची 


1 . 


संक्षिप्त नाम, विस्तार एवं प्रारम्भ 


2 . 


झारखण्ड पदों एवं सेवाओं की रिक्तियों में आरक्षण ( अनुसूचित जातियों, अनुसूचित जनजातियों 
एवं पिछड़े वर्गों के लिए ) अधिनियम, 2001 में संशोधन करते हुए अनुसूचित जाति/ अनुसूचित 
जनजाति / अत्यन्त पिछडा वर्ग ( अनुसूची 1)/पिछड़ा वर्ग ( अनुसूची 2) को छोड़कर अन्य वर्गों के 
आर्थिक रूप से कमजोर नागरिकों के वर्ग हेतु आरक्षण प्रावधानित करने के संबंध में | 

झारखण्ड पदों एवं सेवाओं की रिक्तियों में आरक्षण ( अनुसूचित जातियों, अनुसूचित जनजातियों एवं 
पिछड़े वर्गों के लिए) अधिनियम, 2001 में संशोधन हेतु अधिनियम, 2019 


झारखण्ड पदों एवं सेवाओं की रिक्तियों में आरक्षण ( अनुसूचित जातियों, अनुसूचित जनजातियों एवं 
पिछड़े वर्गों के लिए ) अधिनियम , 2001 में संशोधन करने के लिए अधिनियम । 


भारत गणराज्य के 70 वें वर्ष में झारखण्ड राज्य विधान सभा द्वारा यह निम्नलिखित रुप में 
अधिनियमित होः 


1 . 


संक्षिप्त नाम , 

विस्तार और प्रारम्भ । 


( 1 ) 


यह अधिनियम “ झारखण्ड पदों एवं सेवाओं की रिक्तियों में आरक्षण ( अनुसूचित जातियों , 
अनुसूचित जनजातियों एवं पिछड़े वर्गों के लिए) संशोधन अधिनियम, 2019 कहलाएगा । 


( 2 ) 


इसका विस्तार सम्पूर्ण राज्य मे होगा । 


( 3 ) 


राज्य स्तरीय पदों पर नियुक्ति के मामले में यह अधिनियम तत्काल प्रभावी होगा किन्तु जिला 
स्तरीय पदों पर नियुक्ति के मामले में यह उस तिथि से प्रवृत्त होगा, जो तिथि राज्य सरकार 
राजपत्र में अधिसूचना प्रकाशन के द्वारा नियत करे । 


2 . 


" झारखण्ड पदों एवं सेवाओं की रिक्तियों में आरक्षण ( अनुसूचित जातियों, अनुसूचित 
जनजातियों एवं पिछड़े वर्गों के लिए) अधिनियम , 2001 की धारा 1 (1) अब निम्नवत् 
प्रतिस्थापित होगी: 


( 1) यह अधिनियम झारखण्ड पदों एवं सेवाओं की रिक्तियों में आरक्षण अधिनियम, 2001 

कहलायेगा । 


3 . 


झारखण्ड पदों एवं सेवाओं की रिक्तियों में आरक्षण ( अनुसूचित जातियों , अनुसूचित जनजातियों 
एवं पिछड़े वर्गों के लिए) अधिनियम , 2001 के मूल अधिनियम की धारा 2( च) अब निम्नवत् 
प्रतिस्थापित की जायेगी: 


2( च) “ आरक्षण " से अभिप्रेत है अनुसूचित जाति / अनुसूचित जनजाति/ अत्यन्त पिछड़ा वर्ग 
( अनुसूची 1)/पिछड़ा वर्ग ( अनुसूची 2 ) एवं आर्थिक रूप से कमजोर नागरिकों के वर्ग के लिए 
पदों एवं सेवाओं की रिक्तियों में आरक्षण । 


4 . 


झारखण्ड पदों एवं सेवाओं की रिक्तियों में आरक्षण ( अनुसूचित जातियों, अनुसूचित जनजातियों 
एवं पिछड़े वर्गों के लिए ) अधिनियम, 2001 के मूल अधिनियम की धारा 2( झ) अब निम्नवत् 
प्रतिस्थापित की जायेगीः 

2( झ) “ आर्थिक रूप से कमजोर नागरिकों का वर्ग से अभिप्रेत है; राज्य सरकार द्वारा 
पारिवारिक आय एवं आर्थिक प्रतिकूलता के अन्य संकेतकों के आधार पर समय- समय पर यथा 
अधिसूचित अनुसूचित जाति/ अनुसूचित जनजाति /अत्यन्त पिछड़ा वर्ग (अनुसूची 1)/पिछड़ा वर्ग 
( अनुसूची 2) को छोड़कर अन्य वर्गों के आर्थिक रूप से कमजोर नागरिकों का वर्ग | 


5 . 


झारखण्ड पदों एवं सेवाओं की रिक्तियों में आरक्षण ( अनुसूचित जातियों, अनुसूचित जनजातियों, 
पिछड़े वर्गों के लिए) अधिनियम, 2001 के मूल अधिनियम की धारा 4(1) एवं 4(2) के प्रावधान 
को विलोपित करते हुए 

उसे निम्न रूप से प्रतिस्थापित किया जाएगा: 
4(1) किसी स्थापना में सेवाओं और पदों की सभी नियुक्तियाँ, जो सीधी भर्ती के द्वारा भरी 
जाने वाली हो , निम्नलिखित रूप से विनियमित की जाएगी, यथा 


(क ) खुली गुणागुण ( मेरिट ) कोटि से 
( ख ) आरक्षित कोटि से 


40 प्रतिशत 
60 प्रतिशत 


4( 2) आरक्षित कोटि की 60 प्रतिशत में से आरक्षित उम्मीदवारों की विभिन्न कोटियों की 
रिक्तियाँ निम्न रूपेण होंगी: 


- 


10 प्रतिशत 
26 प्रतिशत 
08 प्रतिशत 
06 प्रतिशत 


- 


( क) अनुसूचित जाति 
( ख) अनुसूचित जनजाति 
( ग ) अत्यन्त पिछड़ा वर्ग ( अनुसूची 1 ) 
( घ ) पिछड़ा वर्ग ( अनुसूची 2) 
( ङ ) आर्थिक रूप से कमजोर नागरिकों का वर्ग 

( उपर्युक्त कंडिका ( क), ( ख),( ग) 
एवं ( घ ) में अंकित वर्गों को छोड़कर ) 

कुल 


10 प्रतिशत 
60 प्रतिशत 


4(2)(क ) सीधी भर्ती हेतु सभी नियुक्तियों में झारखण्ड राज्य के अनारक्षित एवं आरक्षित कोटि 
के उम्मीदवारों के लिए निम्न प्रकार से क्षैतिज आरक्षण विनियमित होगाः 


(i) दिव्यांगजन अधिकार अधिनियम, 2016 ( वर्ष 2016 का अधिनियम संख्यांक -49) की धारा-34(1 ) 
के तहत राज्य की सभी स्थापनाओं में नियुक्ति के मामले में दिव्यांग- जनों के लिए राज्य 
सरकार द्वारा समय समय पर यथानिर्धारित आरक्षण । 


(ii) महिलाओं के लिए 


5 प्रतिशत 


- 


परन्तु , यह कि राज्य सरकार झारखण्ड राजपत्र में अधिसूचना जारी कर जिलों में 
अनुसूचित जाति , अनुसूचित जनजाति और पिछड़े वर्गों की जनसंख्या के प्रतिशत के अनुसार 
विभिन्न जिलों के लिए विभिन्न प्रतिशत नियत कर सकेगी; 

परन्तु , यह और कि प्रोन्नति के मामले में केवल अनुसूचित जाति , अनुसूचित जनजाति 
के लिए इस धारा के अधीन यथा उपबंधित अनुपात में आरक्षण किया जाएगा । 


6 . 


झारखण्ड पदों एवं सेवाओं की रिक्तियों में आरक्षण ( अनुसूचित जातियों, अनुसूचित जनजातियों 
एवं पिछड़े वर्गों के लिए ) ( द्वितीय संशोधन ) अध्यादेश, 2019 एतद् द्वारा निरस्त किया जाता 
है , परन्तु ऐसे निरसन के बावजूद उक्त अध्यादेश के अधीन प्रदत्त शक्तियों के प्रयोग में किया 
गया कोई कार्य या की गयी कार्रवाई इस अधिनियम के अधीन प्रदत्त शक्तियों के प्रयोग में 
किया गया या की गयी समझी जाएगी, मानों यह अधिनियम उस दिन प्रवृत्त था जिस दिन 
ऐसा कार्य किया गया था या ऐसी कार्रवाई की गयी थी । 


झारखंड राज्यपाल के आदेश से , 


प्रदीप कुमार श्रीवास्तव 
प्रधान सचिव - सह -विधि परामर्शी 
विधि विभाग , झारखंड , राँची । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

